

IL-FOND SOĊJALI EWROPEW



Ninvestu fin-nies 2007-2013



Inħarsu lejn il-finanzjament tal-FSE

Fil-preżent, l-Unjoni Ewropea għandha baġit annwali ta' madwar €120 biljun, li jirrappreżenta madwar 1% tal-PGD totali ta' l-Istati Membri kollha f'daqqa. Madwar terz minn dan il-baġit annwali huwa ddedikat għall-Fondi Strutturali, li jinkludu l-Fond Soċjali Ewropew, il-Fond Ewropew għall-Iżvilupp Reġjonali u l-Fond ta' Koeżjoni.

Il-FSE nnifsu jieħu qrib 10% tal-baġit totali ta' l-UE. Fil-perjodu bejn l-2007-2013, il-FSE se jonfoq aktar minn €75 biljun biex johlqo aktar impjegi u impjegi aħjar fl-Ewropa.



X'inhuma l-objettivi tal-FSE?

Il-ġid relattiv ta' pajjiż jew reġjun – imkejjel bil-PGD għal kull ras – jiddetermina jekk dan jaqax taħt l-objettiv tal-Konverġenza jew tal-Kompetittività Reġjonali. Hemm kontribuzzjoni tal-FSE oġhla – sa 80% tal-kofinanzjament – għar-reġjuni ta' Konverġenza.


L-objettiv tal-Konverġenza – fejn l-infq għandu l-għan li jtejjeb il-holqien ta' l-impjegi u l-opportunitajiet tax-xogħol, u b'hekk iqarreb il-ġid u n-numru ta' l-impjegi f'reġjun lejn il-medja ta' l-UE.


L-objettiv tal-Kompetittività Reġjonali – fejn l-infq għandu l-għan li jagħti lill-pajjiżi u lir-reġjuni l-forza tax-xogħol u s-swieq tax-xogħol meħtieġa biex jibnu ekonomiji ta' suċċess u kompetittivi, biex jikkompetu globalment.

X'jappoġġja l-FSE?

Biex jikseb l-objettiv tiegħu, il-FSE jifinanzja proġetti u programmi f'sitt oqsma speċifiċi marbuta mal-holqien ta' l-impjegi u l-għajnuna biex ħaddiema jkunu jistgħu jimlewhom. Per eżempju, proġett taħt "titjib ta' l-inkluzjoni soċjali ta' persuni anqas vantaġġjati" jista' jindirizza direttament il-bżonnijiet ta' taħriġ ta' ħaddiema immigranti nisa, jew iehor taħt "żieda ta' l-adattabilità ta' ħaddiema u ditti, intrapriżi u imprendituri" jista' jinkoraġixxi t-tqassim ta' impjegi bejn kumpaniji.

Il-parti tal-finanzjament indikata għall-oqsma differenti tista' tvarja bejn ir-reġjuni u l-pajjiżi skond il-prijoritajiet għalkemm ġeneralment reġjuni ta' Konverġenza jenfasizzaw it-"titjib tal-kapital uman".






Min igawdi mill-FSE?

Filwaqt li l-qgħad jista' jolqot lil kulhadd, xi gruppi huma aktar vulnerabbli minn oħrajn. Jeżistu bosta raġunijiet li minhabba fihom xi persuni jsibuha aktar diffiċli biex isibu xogħol u jzommuh. Per eżempju, l-anzjani, li ta' spiss ma nagħtux importanza lill-esperjenza kbira tagħhom, jew iż-żgħażaġh li għad iridu jiksbu l-esperjenza, jew l-ommijiet li jridu jidhlu lura fis-suq tax-xogħol u jsibu li l-kapaċitajiet tagħhom mhumiex aġġornati biżżejjed. Il-FSE jimmira lejn persuni fis-soċjetà li huma aktar vulnerabbli għall-qgħad u l-eskluzjoni soċjali.


Fejn jintefaq il-FSE?

Il-parti tal-baġit tal-FSE li jirċievi kull Stat Membru tiddependi minn numru ta' fatturi. L-akbar Stati Membri, li għandhom popolazzjonijiet akbar, jirċievu finanzjament akbar. Stati Membri anqas sinjuri jirċievu wkoll, b'mod proporzjonali, finanzjament akbar, kif ukoll dawk li għandhom qgħad ogħla. F'kull Stat Membru, jistgħu jingħataw aktar fondi lil dawk ir-reġjuni li jaqgħu taħt l-oġettiv tal-Konverġenza.



Nefqa totali FSE 2007-2013

Medja għal kull ras €



FSE 2007-2013

Kemm jonfoq il-FSE fuq kull persuna?

Jekk nikkomparaw il-finanzjament għal kull ras fl-Istati Membri nkunu nistgħu niehdu impressjoni aħjar ta' kif jiġi mmirat il-finanzjament tal-FSE. B'dan il-mod, jitneħħa l-"effett tad-daqs" fejn l-aktar pajjiżi jingħataw aktar għajjnuna, u b'hekk it-tqabbil ikun jista' jsir b'mod aktar utli. Kif turi ċ-ċart, l-Istati Membri l-godda jirċievu, proporzjonalment, finanzjament akbar, li jaqbel mal-bżonn li l-ekonomiji tagħhom ilhaqqu ma' l-oħrajn u l-bżonn li jorjentaw mill-ġdid is-swieq tax-xogħol tagħhom għall-isfidi ta' l-ekonomija globali. Hu hawnhekk li n-natura "koeżiva" tal-FSE tidher l-aħjar: il-finanzjament jingħata f'pajjiżi u reġjuni fejn hemm l-aktar bżonn u l-assigurazzjoni li l-UE kollha timxi flimkien 'il quddiem.